

RAKKOMANDAZZJONIJIET

RAKKOMANDAZZJONI TAL-KUMMISSJONI (UE) 2020/1364

tat-23 ta' Settembru 2020

dwar mezzi legali għall-protezzjoni fl-UE: il-promozzjoni tar-risistemazzjoni, l-ammissjoni umanitarja u mezzi komplementari oħra

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) L-għadd ta' refuġjati u persuni oħra li jehtieġu protezzjoni internazzjonali qed jiżdied globalment. B'riżultat ta' dan, hemm bżonn li tissaħħaħ il-kapaċità tal-Unjoni li tissodisfa l-obbligu morali tagħha li tipprovdi assistenza effettiva. Jenhtieġ li l-Istati Membri kollha jipparteċipaw fl-isforzi kollettivi tal-Unjoni biex juru solidarjetà ma' daww fil-bżonn ta' protezzjoni internazzjonali billi joffru mezzi legali lejn l-Unjoni u jtejb u l-ispażju ta' protezzjoni barra mill-Unjoni.
- (2) Din ir-Rakkomandazzjoni għandha l-għan li tagħti sostenn lill-isforzi sostnuti tal-Istati Membri fil-provvediment u t-titjib ta' kanali legali u sikuri għal daww fil-bżonn ta' protezzjoni internazzjonali. B'mod partikolari, azzjoni rakkomandata għandha l-għan li turi solidarjetà lejn pajjiżi mhux tal-UE fejn numru kbir ta' persuni fil-bżonn ta' protezzjoni internazzjonali huma spostati, jikkontribwixxu għal risistemazzjoni internazzjonali u inizjattivi ta' ammissjoni umanitarja u għal ġestjoni ġenerali ahjar tal-migrazzjoni.
- (3) L-Unjoni qed taħdem fuq l-iżvilupp u t-titjib tal-ispażju ta' protezzjoni f'pajjiżi ta' tranzitu, ta' destinazzjoni jew tal-ewwel ažiil sabiex tgħin kemm fil-bżonn ta' protezzjoni internazzjonali kif ukoll ta' migranti li huma partikolarment vulnerabbli, kif ukoll tgħin lill-komunitajiet ospitanti. Il-Programmi Reġjonali għall-Iżvilupp u l-Protezzjoni ⁽¹⁾ fil-Qarn tal-Afrika u l-Afrika ta' Fuq u l-Lvant Nofsani jappoġġaw, fost l-oħrajn, iż-żamma u t-titjib tal-ispażju ta' protezzjoni permezz tal-iżvilupp tal-kapaċità tas-sistemi nazzjonali u l-appoġġ tal-awtoritajiet u tas-soċjetà ċivili. Huma jipprovdu protezzjoni billi joffru assistenza diretta lil daww li jehtieġu protezzjoni internazzjonali. L-azzjonijiet kollha jitwasslu mis-shab inkarigati mill-implimentazzjoni. Il-programmi jappoġġaw soluzzjonijiet dejjiema għal daww fil-bżonn ta' protezzjoni internazzjonali, b'mod partikolari r-risistemazzjoni, billi jiżguraw l-iskrinjar u r-reġistrazzjoni, jiffaċilitaw id-determinazzjoni effettiva tal-istatus ta' rifuġjat kif ukoll billi jappoġġaw direttament l-operazzjonijiet ta' risistemazzjoni tal-Kummissarju Għoli tan-Nazzjonijiet Uniti għar-Refuġjati (United Nations High Commissioner for Refugees, UNHCR). L-Istati Membri huma mitluba li jkollhom rwol attiv bħala membri tal-konsorzju jew li jagħmlu kontribuzzjonijiet finanzjarji biex jappoġġaw u jimplimentaw il-Programmi Reġjonali għall-Iżvilupp u l-Protezzjoni sabiex tissaħħaħ id-dimensjoni esterna tal-politika tal-UE dwar il-migrazzjoni.
- (4) Ir-risistemazzjoni hija għodda importanti li toffri protezzjoni lil daww fil-bżonn ta' protezzjoni internazzjonali u li turi solidarjetà globali ma' pajjiżi li mhumiex fl-UE biex tgħin il-lahhqu ma' għadd kbir ta' nies li qed jaharbu mill-gwerra jew mill-persekuzzjoni. Hija wkoll element ewlieni tal-politika komprensiva tal-Unjoni dwar l-ažiil u l-migrazzjoni: billi toffri mezzi sikuri u legali għal daww li jehtieġu protezzjoni, ir-risistemazzjoni tgħin biex jiġu salvati l-hajjiet, titnaqqas il-migrazzjoni irregolari u jiġi migġieled il-mudell tan-negozju tan-networks tal-faċilitazzjoni ta' immigrazzjoni illegali. Ir-risistemazzjoni hija wkoll parti importanti u integrali tal-approċċ komprensiv għall-migrazzjoni meta pajjiżi shab jiġu involuti fuq l-ispettru kollu ta' oqsma relatati mal-migrazzjoni.
- (5) Il-UNHCR tikkonferma li l-htigijiet globali ta' risistemazzjoni għadhom għoljin, b'1,44 miljun każ fl-2020. Dan l-ammont huwa mistenni li jiżdied fis-snin li ġejjin.

⁽¹⁾ Kofinanzjat mill-baġit tal-Unjoni u implimentat minn konsorzji mmexxija mill-Istati Membri.

- (6) L-ewwel Forum Globali dwar ir-Refuġjati, li sar f'Diċembru 2019, evalwa l-progress fl-implimentazzjoni tal-Patt Globali dwar ir-Refuġjati (Global Compact on Refugees) tal-UNHCR ⁽²⁾. Immobilizza appoġġ internazzjonali wiesa' biex jinstabu soluzzjonijiet dejjiema għar-refuġjati tad-dinja, inklużi soluzzjonijiet għar-risistemazzjoni u l-espansjoni tan-numru u l-firxa ta' mezzi legali disponibbli għal dawk li jehtiegu protezzjoni internazzjonali. L-istrategija ta' tliet snin tal-UNHCR (2019–2021) dwar ir-risistemazzjoni u l-mezzi komplementari tipprovdi pjan direzzjonali biex dawn jiġu estiżi billi jiġu offruti aktar postijiet, jiġu mobilizzati aktar atturi u jinholqu soċjetajiet aktar akkoljenti. Biex jieħdu rwol ta' tmexxija globali dwar ir-risistemazzjoni, l-Istati Membri huma msejha biex jappoġġaw l-implimentazzjoni tal-istrategija u jiġġieldu kontra t-tendenza attwali ta' tnaqqis globali fl-għadd ta' pajjiżi li qed jirrisistemaw u tnaqqis qawwi ta' weghdi ta' risistemazzjoni ⁽³⁾.
- (7) Mill-2015, żewġ programmi ta' risistemazzjoni ta' suċċess sponsorjati mill-UE, li jinvolvu l-partecipazzjoni ta' għadd sinifikanti ta' Stati Membri, għenu aktar minn 70 000 mill-persuni l-aktar vulnerabbli fil-bżonn ta' protezzjoni internazzjonali biex isibu kenn fl-Unjoni. Bejn l-2015 u l-2018, meta x-xena ta' risistemazzjoni globali nbidlet b'mod konsiderevoli, ir-risistemazzjonijiet annwali lejn l-Istati Membri ttriplaw, bis-sehem tal-UE ta' risistemazzjoni globali jiżdied minn taht id-9 % qabel l-2016 għal 41 % fl-2018. Din iż-żieda turi l-benefiċċju u l-potenzjal tal-kooperazzjoni u l-koordinazzjoni fil-livell tal-UE fil-qasam tar-risistemazzjoni. Dan juri wkoll l-importanza ta' finanzjament mill-baġit tal-UE, b'EUR 1 biljun iddedikati għall-appoġġ dirett tal-isforzi ta' risistemazzjoni tal-Istati Membri għall-2015-2020.
- (8) Skont l-ewwel skema ta' risistemazzjoni tal-UE ⁽⁴⁾, l-Istati Membri, flimkien mal-Istati Assoċjati ta' Dublin, qablu li jirrisistemaw 22 504 persuna fil-bżonn ta' protezzjoni internazzjonali mil-Lvant Nofsani, mill-Qarn tal-Afrika u mill-Afrika ta' Fuq matul perjodu ta' sentejn (2) (2015-2017) ⁽⁵⁾. B'kolloxx, 19 452 persuna ġew risistemati skont din l-ewwel skema tal-UE ta' suċċess (86 % tal-weghdi totali).
- (9) Skont it-tieni skema ta' risistemazzjoni tal-UE ⁽⁶⁾, l-Istati Membri qablu li jirrisistemaw 50 039 persuna fil-bżonn ta' protezzjoni internazzjonali mit-Turkija, il-Libanu, il-Gordani kif ukoll minn pajjiżi tul ir-rotta tal-Mediterran Centrali, li jappoġġaw b'mod partikolari l-mekkanizmi ta' tranżitu ta' emerġenza stabbiliti mill-UNHCR fin-Niġer (2017) u fir-Rwanda (2019). L-iskema kienet suċċess, bi 43 827 persuna risistemati (88 % tal-weghdi totali).
- (10) Biex jimmassimizzaw l-għadd ta' risistemazzjonijiet u jagħmlu użu tajjeb mill-finanzjament disponibbli, l-Istati Membri li għadhom ma implimentawx b'mod shih il-weghdi tagħhom skont it-tieni skema ta' risistemazzjoni tal-UE qed jingħataw l-opportunità li jagħmlu dan fl-2020 u fl-2021 biex iwettqu l-impenji preċedenti tagħhom.
- (11) Skont id-Dikjarazzjoni UE-Turkija ⁽⁷⁾, aktar minn 27 000 persuna kienu ġew risistemati sa nofs Settembru 2020 ⁽⁸⁾. L-Istati Membri rrisistemaw aktar persuni fil-bżonn ta' protezzjoni internazzjonali mit-Turkija permezz tal-iskemi nazzjonali tagħhom stess.
- (12) Jehtieġ li l-Unjoni timxi minn skemi ta' risistemazzjonijiet *ad hoc* għal skemi li joperaw fuq il-bażi ta' qafas stabbli li jiżgura li l-iskemi ta' risistemazzjoni tal-Unjoni jkunu sostenibbli u prevedibbli. Għal dan il-ghan, il-Kummissjoni pproponiet Regolament fl-2016 li jistabbilixxi Qafas ta' Risistemazzjoni tal-Unjoni ⁽⁹⁾ biex jiġu pprovduti mezzi sikuri u legali għall-protezzjoni internazzjonali ta' dawk fil-bżonn bħala parti mir-riforma tas-sistema tal-ażil tal-Unjoni. F'Ġunju 2018 sar ftehim politiku proviżorju parzjali, li inkluda ż-żieda ta' ammissjoni umanitarja – flimkien ma' risistemazzjoni – fil-kamp ta' applikazzjoni tar-Regolament propost. L-adozzjoni rapida tal-proposta hija element importanti għal politika tal-UE dwar l-ażil u l-migrazzjoni li tkun aktar effiċjenti, ġusta u stabbli, inkluż qafas stabbli ta' risistemazzjoni.

⁽²⁾ <https://www.unhcr.org/the-global-compact-on-refugees.html>

⁽³⁾ Il-UNHCR irċieviet weghdi ta' risistemazzjoni minn 29 pajjiż fl-2018 meta mqabbel ma' 35 pajjiż fl-2017; l-għadd ta' tluq għal risistemazzjoni naqas minn 65 100 fl-2017 għal 55 680 fl-2018.

⁽⁴⁾ Ir-rakkomandazzjoni tal-Kummissjoni (UE) 2015/914 tat-8 ta' Ġunju 2015 dwar skema Ewropea ta' risistemazzjoni (ĠU L 148, 13.6.2015, p. 32).

⁽⁵⁾ Il-konkluzjonijiet tar-Rappreżentanti tal-Gvernijiet tal-Istati Membri li ltaqgħu fil-Kunsill tal-20 ta' Lulju 2015.

⁽⁶⁾ Ir-rakkomandazzjoni tal-Kummissjoni (UE) 2017/1803 tat-3 ta' Ottubru 2017 dwar it-titjib tal-mezzi legali għal persuni fil-bżonn ta' protezzjoni internazzjonali (ĠU L 259, 7.10.2017, p. 21).

⁽⁷⁾ <https://www.consilium.europa.eu/en/press/press-releases/2016/03/18/eu-turkey-statement/>

⁽⁸⁾ Dawn ir-risistemazzjonijiet ġew parzjalment magħduda taht l-iskemi ta' risistemazzjoni tal-UE msemmija fil-premessi (8) u (9).

⁽⁹⁾ COM(2016) 468 final.

- (13) Sabiex jiġi żgurat li l-isforzi ta' risistemazzjoni jkomplu sa ma jkun hemm qafas stabbli, il-Kummissjoni stiednet lill-Istati Membri biex jipprezentaw l-wegħdi ta' risistemazzjoni għall-2020 waqt id-9^a Forum dwar ir-Risistemazzjoni f'Lulju 2019. Dan kien ibbażat fuq il-prijoritajiet miftiehma għal dan il-perjodu u f'konformità mal-htigijiet ta' risistemazzjoni globali previsti tal-UNHCR għall-2020 u r-rakkomandazzjonijiet tal-UNHCR għall-ippjanar ta' risistemazzjoni tal-UE għall-2020, li appellaw għal 30 000 post għall-2020. Dan wassal għal fit inqas minn 29 500 wegħda pprezentati mill-Istati Membri. Din il-wegħda ġenerali mdaqqsa, li tammonta għal aktar minn 50 % tal-postijiet ta' risistemazzjoni kollha magħmula disponibbli mill-istati għall-UNHCR għall-2020, tenfasizza l-impenn kontinwu tal-Istati Membri li joffru protezzjoni, isalvaw il-ħajjiet u joffru alternattivi kredibbli għal movimenti irregolari.
- (14) Fl-isfond tal-htigijiet ta' risistemazzjoni globali previsti għall-2020, l-Istrateġija ta' tliet snin tal-UNHCR (2019-2021) dwar ir-risistemazzjoni u l-mezzi komplementari u l-ewwel Forum Globali dwar ir-Refuġjati (Diċembru 2019), din il-wegħda sinifikanti mill-Istati Membri taferma r-rwol tal-UE bħala mexxeja globali fil-qasam tar-risistemazzjoni.
- (15) L-għażla tar-reġjuni ta' prijarità għal risistemazzjonijiet skont l-eżerċizzju tal-wegħdiet tal-2020 hija bbażata fuq il-htigijiet ta' risistemazzjoni globali previsti tal-UNHCR u l-htieġa li titkompla l-implimentazzjoni tad-Dikjarazzjoni UE-Turkija ta' Marzu 2016. Jenhtieġ li l-Istati Membri jkomplu r-risistemazzjonijiet mit-Turkija, il-Ġordan, il-Libanu, kif ukoll mill-pajjiżi Afrikani ewlenin matul ir-rotta tal-Mediterran Ċentrali u li jwasslu għaliha, inklużi l-Libja, in-Niġer, iċ-Ċad, l-Eġittu, l-Etjopja u s-Sudan. Dawn jenhtieġ li jappoġġaw ukoll il-mekkaniżmi ta' tranżitu ta' emerġenza fin-Niġer u r-Rwanda, u jipprovdu postijiet għal risistemazzjonijiet ta' emerġenza. L-implimentazzjoni tad-Dikjarazzjoni UE-Turkija tinkludi l-attivazzjoni tal-Iskema ta' Ammissjoni Umanitarja Volontarja mat-Turkija dment li l-prekondizzjonijiet kollha għal dan ikunu ġew issodisfati u l-qsim irregolari bejn it-Turkija u l-UE jintemm jew ikun tnaqqas sostanzjalment u b'mod sostenibbli.
- (16) Biex jgħin lill-Istati Membri jimplimentaw il-mira ta' 29 500 post fl-2020, madwar EUR 300 miljun saru disponibbli mill-baġit tal-Unjoni ⁽¹⁰⁾. Soġġett għar-regoli tal-Fond għall-Azil, il-Migrazzjoni u l-Integrazzjoni (AMIF), l-Istati Membri jistgħu jikkwalifikaw għal pagament ta' incentiv ta' EUR 10 000 għal kull persuna risistemata minn reġjuni ta' prijarità jew gruppi partikolarment vulnerabbli u EUR 6 000 għal risistemazzjonijiet ohra.
- (17) Bejn Jannar u Marzu 2020, kien hemm aktar minn 3 600 wasla ta' risistemazzjoni fl-UE bħala parti mill-eżerċizzju tal-wegħdiet tal-2020. Madankollu, it-tifqigha tal-coronavirus wasslet għal interruzzjoni serja tal-operazzjonijiet ta' risistemazzjoni. L-Istati Membri, il-UNHCR u l-Organizzazzjoni Internazzjonali għall-Migrazzjoni (International Organization for Migration, IOM) issospendew tali operazzjonijiet sa minn nofs Marzu 2020. Fl-18 ta' Ġunju 2020, il-UNHCR u l-IOM habbru t-tkomplija mill-ġdid tal-ivvjaġġar ta' risistemazzjoni għar-refuġjati ⁽¹¹⁾. Mis-sajf, diversi Stati Membri bdew jissoktaw gradwalment l-attività ta' risistemazzjoni tagħhom.
- (18) Din it-theddida globali tas-saħħa bla preċedent u l-miżuri biex jitrażżan it-tixrid tal-virus kellhom impatt konsiderevoli fuq l-operazzjonijiet u l-proċeduri kollha relatati mar-risistemazzjoni, l-ammissjoni umanitarja u l-isponsorizzazzjoni komunitarja. Il-htieġa għall-koordinazzjoni tal-UE saret ċara biex timmassimizza l-impatt tal-miżuri meħuda.
- (19) Fil-Gwida dwar l-implimentazzjoni tad-dispożizzjonijiet rilevanti tal-UE fil-qasam tal-proċeduri tal-azil u r-ritorn u dwar ir-risistemazzjoni ⁽¹²⁾ tagħha, il-Kummissjoni stiednet lill-Istati Membri biex ikomplu juru solidarjetà ma' daww fil-bżonn ta' protezzjoni internazzjonali u ma' pajjiżi mhux tal-UE li jospitaw għadd kbir ta' refuġjati billi jiżguraw, sa fejn ikun possibbli, il-kontinwità tal-proċeduri relatati mar-risistemazzjoni. Il-Kummissjoni stiednet lill-Istati Membri biex jikkunsidraw modi godda ta' hidma, bħal intervisti mill-bogħod jew risistemazzjoni bid-dossiers. Dwar dawn is-sugġetti, l-Uffiċċju Ewropew ta' Appoġġ fil-qasam tal-Azil (European Asylum Support Office, EASO) ipprova appoġġ operazzjonali rapidu bis-saħħa ta' sensiela ta' laqgħat tematiċi online bħala parti min-*Network* ta' Risistemazzjoni u ta' Ammissjoni Umanitarja.
- (20) Fil-waqt li tirrikonoxxi l-effett ta' tfixkil tal-pandemija tal-coronavirus fuq l-implimentazzjoni tal-wegħdi li saru skont l-eżerċizzju tal-wegħdi tal-2020, il-Kummissjoni ddeċidiet li testendi l-perjodu ta' implimentazzjoni lil hinn mill-2020 biex tiżgura li l-Istati Membri jkollhom biżżejjed żmien biex jimplimentaw dawn il-wegħdi bis-shiħ. Għalhekk, il-programm oriġinali ta' sena se jiġi trasformat fi programm ta' sentejn li jkopri l-2020-2021, li matulu l-Istati Membri jenhtieġ li jimplimentaw 29 500 wegħda. Barra minn hekk, l-Istati Membri huma mistiedna jikkunsidraw programmi nazzjonali ta' risistemazzjoni nazzjonali ffinanzjati mill-Istat, jekk possibbli.

⁽¹⁰⁾ L-appoġġ finanzjarju jgħaqqad l-appropriazzjonijiet baġitarji tal-2019 u l-2020, li saru disponibbli għall-Istati Membri f'żewġ pagamenti.

⁽¹¹⁾ [https://www.unhcr.org/news/press/2020/6/5eeb85be4/joint-statement-un-refugee-chief-grandi-ioms-vitorino-announce-resumption.html?query=resettlement resumption](https://www.unhcr.org/news/press/2020/6/5eeb85be4/joint-statement-un-refugee-chief-grandi-ioms-vitorino-announce-resumption.html?query=resettlement%20resumption)

⁽¹²⁾ C(2020) 2516 final.

- (21) Sabiex tiġi żgurata l-kontinwazzjoni bla xkiel tal-isforzi ta' risistemazzjoni tal-UE wara t-tfixkil ikkawżat mill-pandemija tal-coronavirus, jenhtieg li jiġu kkunsidrati programmi ġodda ta' risistemazzjoni mill-2022 'il quddiem, filwaqt li jitqiesu r-riżorsi finanzjarji allokat i fil-Fond għall-Migrazzjoni u l-Ażil 2021-2027 biex jiġu appoġġati l-wegħdi tal-Istati Membri. L-ambizzjoni tal-Unjoni hija li taqbad it-triq ta' numri ta' risistemazzjoni li jiżdiedu b'mod kostanti fis-snin li ġejjin.
- (22) Lil hinn mill-appoġġ finanzjarju tal-UE, diversi miżuri huma fis-sehħ biex jghinu lill-Istati Membri jirrisistemaw il-persuni. L-EASO għandu l-għan li jghin lill-Istati Membri jissodisfaw il-wegħdi ta' risistemazzjoni tagħhom. Il-Facilità ta' Appoġġ għar-Risistemazzjoni f'Istanbul, li ilha operazzjonali minn April 2019 (fażi pilota), tappoġġa l-isforzi ta' risistemazzjoni tal-Istati Membri mit-Turkija. Barra minn hekk, in-*Network* għar-Risistemazzjoni u l-Ammissjoni Umanitarja, iffaċilitat mill-EASO, li ilu operattiv minn Jannar 2020, irawwem il-kooperazzjoni u l-kondiviżjoni tal-għarfien bejn l-Istati Membri, b'enfasi fuq suġġetti speċifiċi għall-UE. In-network kien il-forum prinċipali għall-Istati Membri biex jindirizzaw l-impatt tal-pandemija tal-coronavirus permezz tal-kondiviżjoni tal-informazzjoni u t-tagħlim bejn il-pari.
- (23) Barra minn hekk, f'konformità mal-istrategġija ta' tliet snin tal-UNHCR (2019-2021) dwar ir-risistemazzjoni u mezzi komplementari, huwa xieraq li jiġi promoss l-istabbiliment jew l-użu ulterjuri ta' mudelli ta' ammissjoni umanitarja u mezzi kumplementari oħra bħala mezz addizzjonali ta' ammissjoni biex jiżdied in-numru ta' postijiet offruti permezz ta' mezzi sikuri u legali, flimkien mar-risistemazzjoni.
- (24) Ir-Regolament propost ta' Qafas ta' Risistemazzjoni tal-Unjoni jipprevedi li l-Istati Membri jingħataw fondi għal ammissjoni umanitarja.
- (25) B'riflessjoni tad-diversità tal-mudelli ta' ammissjoni umanitarja, fl-Istati Membri u f'pajjiżi mhux tal-UE diġà teżisti firxa wiesgħa ta' esperjenzi promettenti, li tista' tiżdied jew tiġi replikata fi Stati Membri oħra.
- (26) Diversi Stati Membri implimentaw skemi ta' sponsorizzazzjoni komunitarja ⁽¹³⁾, li jistgħu jirfdu l-mezzi tar-risistemazzjoni, l-ammissjoni umanitarja u oħrajn kumplementari. Fil-kazijiet kollha, sponsors privati, gruppi ta' individwi privati jew organizzazzjonijiet mingħajr skop ta' qligħ jista' jkollhom rwol strutturat biex jilqgħu u jintegraw lil dawk li jehtiegu protezzjoni internazzjonali.
- (27) Fil-kuntest tar-risistemazzjoni, l-iskemi ta' sponsorizzazzjoni komunitarja jistgħu jghinu lill-Istati Membri jżidu l-għadd ta' postijiet ta' risistemazzjoni u jintegraw b'suċċess lir-refuġjati biex jilqgħu l-komunitajiet ospitanti. Fuq il-bażi ta' shubija b'saħħitha bejn l-Istat u l-organizzazzjonijiet tas-soċjetà ċivili, individwi jew gruppi ta' individwi u sponsors privati normalment jipprovdu appoġġ finanzjarju, prattiku u morali għall-ammissjoni jew l-integrazzjoni tar-refuġjati. Kif muri fl-istudju tal-2018 dwar il-fattibbiltà u l-valur miżjud ta' skemi ta' sponsorizzazzjoni ⁽¹⁴⁾, il-mudelli ta' sponsorizzazzjoni Komunitarja jistgħu jiehdu diversi forum differenti. Skont id-disinn u l-oġettiv tagħhom, huma jghinu biex jiżdied in-numru ta' postijiet ta' dhul disponibbli għal dawk li jehtiegu protezzjoni, jippermettu integrazzjoni aktar rapida u aktar effiċjenti, itejbu l-appoġġ pubbliku għar-refuġjati u r-risistemazzjoni u jghinu fil-prevenzjoni ta' movimenti ulterjuri ta' persuni risistemati.
- (28) Forum oħra ta' sponsorizzazzjoni Komunitarja lil hinn mir-risistemazzjoni, li jistgħu jservu ta' mudell, jinkludu dak li xi Stati Membri u organizzazzjonijiet privati jirreferu għal "kurituri umanitarji", jiġifieri l-mudell ta' sponsorizzazzjoni komunitarja attwalment implimentat mill-organizzazzjonijiet ibbażati fuq it-tewmmin fl-Italja, fi Franza u fil-Belġju f'kooperazzjoni mal-gvernijiet nazzjonali rispettivi. B'dan il-mudell, l-isponsors privati huma involuti fl-istadji kollha tal-proċess ta' ammissjoni, mill-identifikazzjoni ta' dawk fil-bżonn ta' protezzjoni internazzjonali għat-trasferiment tagħhom lejn l-Istat Membru kkonċernat. Huma jiehdu wkoll ir-responsabbiltà tal-isforzi ta' akkoljenza u ta' integrazzjoni u jgħorru l-ispejjeż relatati. Mill-2016, aktar minn 2 700 persuna fi bżonn ta' protezzjoni internazzjonali waslu fl-Ewropa permezz ta' din ir-rotta, l-aktar lejn l-Italja u Franza. Ir-regoli dettaljati ta' kooperazzjoni bejn l-Istat u l-isponsors privati spiss jiġu stabbiliti f'memoranda ta' qbil.
- (29) Meta wiehed iqis il-benefiċċji tal-isponsorizzazzjoni tal-komunità, jenhtieg li l-Unjoni tkompli tippromwovi approċċ tal-UE għall-isponsorizzazzjoni tal-komunità li tibni fuq l-esperjenza eżistenti tal-Istati Membri u li tinvolvi lill-EASO. L-Unjoni se tkompli tipprovdi appoġġ għall-bini ta' kapaċità ta' atturi tas-soċjetà ċivili involuti fi skemi ta' sponsorizzazzjoni Komunitarja u tippromwovi skambji transnazzjonali dwar il-kondiviżjoni tal-għarfien sabiex jiżdiedu l-programmi ta' sponsorizzazzjoni komunitarji eżistenti, jinholqu programmi ġodda, inkluż fl-Istati Membri li għadhom ma implimentawx tali skemi. Fl-2019, il-Kummissjoni nediet sejha speċifika għal proposti għal dan il-għan taħt il-Programm ta' Azzjonijiet tal-Unjoni tal-AMIF ⁽¹⁵⁾. Il-promozzjoni ta' mezzi komplementari għall-

⁽¹³⁾ F'xi pajjiżi, dawn jissejhu wkoll "skemi ta' sponsorizzazzjoni privata".

⁽¹⁴⁾ <https://op.europa.eu/fr/publication-detail/-/publication/1dbb0873-d349-11e8-9424-01aa75ed71a1/language-en/format-PDF/source-114630059>

⁽¹⁵⁾ 2019 Call for Proposals AMIF-2019-AG-Call, Topic 1: It-trawwim tal-integrazzjoni ta' persuni fil-bżonn ta' protezzjoni permezz ta' skemi ta' sponsorizzazzjoni privata.

persuni fil-bżonn ta' protezzjoni u l-integrazzjoni ulterjuri tagħhom hija wahda mis-suġġetti inklużi fis-sejha għal proposti għal azzjonijiet transnazzjonali dwar l-Azil, il-Migrazzjoni u l-Integrazzjoni skont il-Programm ta' Hidma 2020 tal-AMIF ⁽¹⁶⁾.

- (30) Il-pandemija tal-coronavirus affettwat ukoll skemi ta' sponsorizzazzjoni komunitarja. Fil-gwida tagħha dwar l-implimentazzjoni tad-dispożizzjonijiet rilevanti tal-UE fil-qasam tal-proċeduri tal-azil u r-ritorn u dwar ir-risistemazzjoni, il-Kummissjoni hegġet lill-Istati Membri biex iżommu mezzi ta' komunikazzjoni miftuħa ma' sponsors, iżommhom infurmati bl-iżviluppi u jkomplu jsponsorizzaw ir-reklutaġġ u l-iskrinjar biex iżidu d-disponibbiltà futura tal-hosting.
- (31) Kif enfasizzat mill-UNHCR, ir-riunifikazzjoni tal-familja hija generalment rikonoxxuta bħala fattur ewlieni għal integrazzjoni b'suċċess fil-pajjiż ospitanti. Persuni spostati b'mod furzat li jehtieġu protezzjoni internazzjonali spiss jiffaċċjaw hafna sfidi għad-dritt tagħhom għal riunifikazzjoni tal-familja, bħal proċessi amministrattivi twal u ta' piż ⁽¹⁷⁾. Dan jista' jwassal għal tentattivi biex jiġu evitati r-regoli permezz ta' migrazzjoni irregolari perikoluża. Biex jiġi ffaċilitat l-aċċess għad-dritt għar-riunifikazzjoni tal-familja skont id-Direttiva dwar ir-Riunifikazzjoni tal-Familja ⁽¹⁸⁾, l-Istati Membri huma mhegġa jistabbilixxu programmi ta' assistenza għar-riunifikazzjoni tal-familja li jtejbju l-aċċess għall-informazzjoni u jissimplifikaw il-proċess ta' applikazzjoni għal viża. Barra minn hekk, għall-kazijiet li jaqgħu barra mill-kamp ta' applikazzjoni tad-Direttiva dwar ir-Riunifikazzjoni tal-Familja, l-Istati Membri huma mistiedna jistabbilixxu programmi ta' ammissjoni umanitarja, bħal sponsorizzazzjoni privata bbażata fuq il-familja.
- (32) Biex jiġu sfruttati l-hiliet, il-kwalifiki u l-motivazzjoni ta' individwi fil-bżonn ta' protezzjoni internazzjonali, jenhtieġ li jiġu esplorati wkoll mezzi komplementari oħra ta' ammissjoni, bħall-edukazzjoni jew ix-xogħol. Diversi Stati Membri jappoġġaw programmi li jiffaċilitaw l-aċċess għal mezzi legali eżistenti għal dawk li jehtieġu protezzjoni internazzjonali, bħal studenti jew haddiema. L-Istati Membri huma mhegġa jużaw l-Għodda tal-UE għall-Profil tal-Hiliet għal Ċittadini ta' Pajjiżi Terzi f'tali proċeduri. Din l-għodda online apposta tgħin biex jiġu mmappjati u dokumentati l-hiliet u l-kwalifiki ta' persuni bi sfond ta' migrazzjoni ⁽¹⁹⁾.
- (33) Huwa smat li inqas minn tlieta fil-mija tar-rifuġjati fid-dinja kollha għandhom aċċess għall-edukazzjoni għolja ⁽²⁰⁾. Anki meta jkollhom il-hiliet u l-għarfien mehtieġ, hafna drabi ma jkollhomx l-informazzjoni u l-mezzi finanzjarji biex japplikaw għal programmi tal-ewwel grad universitarju jew ta' wara l-lawrja fl-Unjoni. Jenhtieġ li l-Istati Membri jikkunsidraw li jtejbju l-aċċess għall-universitajiet għaž-żgħažagh fil-bżonn ta' protezzjoni internazzjonali u għalhekk jagħmluha aktar faċli għalihom li jiġu ammessi fit-territorju tagħhom bħala studenti. Tali inizjattivi jistgħu jirrikjedu proċess proattiv ta' għažla f'pajjiżi li mhumiex tal-UE, tahrig fil-lingwa, flessibbiltà dwar il-kriterji ta' ammissjoni għal programmi ta' studju kif ukoll boroż ta' studju u mizuri ta' integrazzjoni dedikati mal-wasla tagħhom. Wara l-gradwazzjoni, l-istudenti li jixtiequ jibqgħu fl-Istat Membru kkonċernat f'konformità mad-Direttiva (UE) 2016/801 tal-Parlament Ewropew u tal-Kunsill ⁽²¹⁾ jenhtieġ li jibbenefikaw minn konsulenza u għajnuna biex ifittxu xogħol.
- (34) Biex tiffaċilita l-implimentazzjoni ta' programmi bħal dawn, il-Kummissjoni se thegġeg it-tagħlim bejn il-pari u l-iskambju ta' esperjenzi bejn l-Istati Membri, u se tesplora possibbiltajiet għal appoġġ finanzjarju tal-UE fit-tfassil u l-iżvilupp ta' dawn il-perkorsi għall-istudenti.
- (35) Jenhtieġ li l-Istati Membri jikkunsidraw ulterjorment li jahdmu fi shubija mas-settur privat, ma' min ihaddem, it-trade unions u s-socjeta' civili biex jiżviluppaw skemi innovattivi internazzjonali ta' mobilità tax-xogħol għal dawk li għandhom bżonn ta' protezzjoni.
- (36) L-EASO, flimkien man-Network għar-Risistemazzjoni u l-Ammissjoni Umanitarja, se jgħin lill-Istati Membri jfasslu u jimplimentaw programmi għal ammissjoni umanitarja u mezzi komplementari oħrajn.

⁽¹⁶⁾ Id-Deciżjoni ta' Implimentazzjoni tal-Kummissjoni tas-26.6.2020 dwar il-finanzjament ta' Azzjonijiet tal-Unjoni fil-qafas tal-Fond għall-Azil, il-Migrazzjoni u l-Integrazzjoni u l-adozzjoni tal-programm ta' hidma għall-2020: <https://ec.europa.eu/home-affairs/sites/homeaffairs/files/financing/fundings/migration-asylum-borders/asylum-migration-integration-fund/union-actions/docs/c4223-annex-decision-amif-awp-2020.pdf>.

⁽¹⁷⁾ <https://www.unhcr.org/uk/protection/basic/5f5743f84/families-together-family-reunification-for-refugees-in-the-european-union.html>

⁽¹⁸⁾ Id-Direttiva tal-Kunsill Nru 2003/86/KE tat-22 ta' Settembru 2003 dwar id-dritt għal riunifikazzjoni tal-familja (ĠU L 251, 3.10.2003, p. 12).

⁽¹⁹⁾ <https://ec.europa.eu/migrantskills/#/>

⁽²⁰⁾ Stim tal-UNHCR: <https://www.unhcr.org/tertiary-education.html>

⁽²¹⁾ Ara l-Artikolu 25 tad-Direttiva (UE) 2016/801 tal-Parlament Ewropew u tal-Kunsill tal-11 ta' Mejju 2016 dwar il-kundizzjonijiet ta' dħul u residenza ta' ċittadini ta' pajjiżi terzi għall-finijiet ta' riċerka, studji, tahrig, servizz volontarju, skemi ta' skambju ta' skulari jew proġetti edukattivi u au pairing (ĠU L 132, 21.5.2016, p. 21), Artikolu 25.

- (37) Meta jimplimentaw programmi ta' risistemazzjoni, ammissjoni umanitarja u mezzi kumplementari ohra, l-Istati Membri għandhom iqisu l-obbligi stabbiliti fil-Konvenzjoni tan-NU dwar id-Drittijiet ta' Persuni b'Diżabilità.
- (38) Sabiex jiġi żgurat il-monitoraġġ tal-implimentazzjoni tal-iskemi ta' risistemazzjoni tal-UE fl-2020 u fl-2021, jenhtieg li l-Istati Membri meta jintalbu, jirrapportaw lill-Kummissjoni dwar dawk li ġew risistemati fit-territorju tagħhom skont il-wegħdi tagħhom, u jispeċifikaw il-pajjiż minn fejn il-persuna tkun giet risistemata. Il-Kummissjoni se timmonitorja wkoll id-diversi proġetti u programmi għal ammissjoni umanitarja implimentati fl-Istati Membri biex tinzamm harsa ġenerali fuq il-mezzi legali kollha għal dawk fil-bżonn ta' protezzjoni internazzjonali u l-għadd ta' postijiet offruti permezz ta' dawn il-kanali.
- (39) Jenhtieg li din ir-rakkomandazzjoni tiġi indirizzata lill-Istati Membri. L-Istati Assoċjati ta' Dublin huma mistiedna jikkontribwixxu għal sforzi Ewropej komuni ta' risistemazzjoni kif ukoll għal sforzi komuni fir-rigward ta' perkorsi komplementari ohra.

ADOTTAT DIN IR-RAKKOMANDAZZJONI:

IŻ-ŻIEDA FL-GHADD TA' STATI MEMBRI INVOLUTI FIR-RISISTEMAZZJONI U L-AMMISSJONI UMANITARJA

1. Jenhtieg li l-Istati Membri jikkontribwixxu biex jipprovdu mezzi legali għal dawk fil-bżonn ta' protezzjoni internazzjonali fl-ispirtu ta' solidarjetà internazzjonali mal-pajjiżi tal-ewwel ažil jew ta' tranżitu u jsaħħu s-solidarjetà bejn xulxin.

L-INTENSIFIKAR TAL-ISFORZI TA' IMPLIMENTAZZJONI FOST IL-PANDEMIJA TAL-CORONAVIRUS U Ż-ŻIEDA TAR-RISISTEMAZZJONI FUQ MEDDA MEDJA TA' ŻMIEN

2. Fuq il-bażi tal-esperjenza miksba fl-implimentazzjoni tal-iskemi ta' risistemazzjoni preċedenti tal-UE u biex titnaqqas it-tranżizzjoni bejn dawn l-iskemi u l-Qafas ta' Risistemazzjoni tal-Unjoni, l-Istati Membri huma mistiedna jilhqgħu l-mira ta' risistemazzjoni li saret skont l-eżerċizzju tal-wegħdi tal-2020 ta' mill-inqas 29 500 persuna fil-bżonn ta' protezzjoni internazzjonali minn pajjiżi mhux tal-UE fuq perjodu ta' sentejn (l-1 ta' Jannar 2020 sal-31 ta' Diċembru 2021).
3. L-Istati Membri huma mistiedna jimplimentaw il-wegħdi tagħhom li saru skont l-eżerċizzju tal-wegħdi tal-2020 malajr kemm jista' jkun fid-dawl tal-impatt tal-pandemija tal-coronavirus. Huma mhegga jikkunsidraw modi innovattivi ta' hidma u li jadattaw il-proċeduri tagħhom biex iwiegħu għar-realtajiet li qed jinbidlu fil-post, inkluż fil-pajjiżi tal-ewwel ažil.
4. L-Istati Membri li għadhom ma ssodisfawx il-wegħdi tagħhom skont l-iskema ta' risistemazzjoni tal-UE għall-2018-2019 ⁽²³⁾ huma mhegga jimplimentaw dawn il-wegħdi fl-2020 u l-2021 f'konformità mal-Programmi Nazzjonali tal-AMIF tagħhom.
5. Fl-2020 u fl-2021, l-Istati Membri jenhtieg li jkomplu bl-attivitajiet relatati mar-risistemazzjoni tagħhom sa fejn ikun possibbli matul il-pandemija tal-coronavirus u jiffukaw il-wegħdi tagħhom:
 - (a) li tiġi żgurata risistemazzjoni kontinwa mit-Turkija ta' ċittadini Sirjani u ta' pajjiżi terzi u persuni mingħajr stat spostati mill-kunflitt Sirjan sabiex tiġi appoġġata l-implimentazzjoni tad-Dikjarazzjoni UE-Turkija ta' Marzu 2016; dan jinkludi l-attivazzjoni tal-iskema ta' Ammissjoni Umanitarja Volontarja dment li l-prekondizzjonijiet kollha għal dan ikunu ġew issodisfati u l-qsim irregolari bejn it-Turkija u l-UE jintemm jew ikun tnaqqas sostanzjalment u b'mod sostenibbli;
 - (b) sabiex jiġi żgurat li tkompli r-risistemazzjoni mil-Libanu u mill-Ġordan;
 - (c) biex jingħata kontribut għall-istabbilizzazzjoni kontinwa tas-sitwazzjoni fil-Mediterran Ċentrali billi jiġu risistemati dawk li jehtiegu protezzjoni mil-Libja, in-Niġer, iċ-Ċad, l-Eġittu, l-Etjopja u s-Sudan, inkluż billi jiġu appoġġati l-mekkaniżmi temporanji tal-UNHCR għall-evakwazzjoni ta' emerġenza tal-aktar gruppi vulnerabbli ta' migranti mil-Libja li jinsabu fin-Niġer u r-Rwanda.

⁽²³⁾ Ir-Rakkomandazzjoni (UE) 2017/1803.

6. L-Istati Membri huma mistiedna jirreaġixxu b'mod flessibbli għall-htigijiet ta' risistemazzjoni ta' emerġenza madwar id-dinja. Huma mitluba jimplimentaw kemm jista' jkun mill-wegħdi ta' risistemazzjoni u jagħmlu użu tajjeb mill-baġit li sar disponibbli għalihom. Jenhtieg li jimplimentaw il-programmi ta' risistemazzjoni tagħhom f'kooperazzjoni mill-qrib mal-UNHCR u bl-appoġġ mill-EASO, fejn xieraq.
7. Sabiex tiġi żgurata l-kontinwità u t-tkabbir imġedded ta' operazzjonijiet ta' risistemazzjoni wara t-tharbit ikkawżat mill-pandemija tal-coronavirus, l-Istati Membri huma mistiedna jikkontribwixxu għal programmi ta' risistemazzjoni futuri tal-UE. Huma mistiedna jżidu l-programmi eżistenti tagħhom ta' risistemazzjoni, jerġgħu jibdwu bil-programmi ta' risistemazzjoni preċedenti tagħhom jew jistabbilixxu programmi ġodda ta' risistemazzjoni biex jespandu l-għadd ta' postijiet ta' ammissjoni disponibbli għal dawk li jehtieġu protezzjoni internazzjonali, meta jerġgħu jiġu risistemati mill-ġdid taht kundizzjonijiet sikuri għal dawk kollha involuti.

L-IŻGURAR TA' PROGRAMMI TA' RISISTEMAZZJONI TA' KVALITÀ

8. Jenhtieg li l-Istati Membri jiżguraw li l-istadji kollha tal-proċess ta' risistemazzjoni jitwettqu skont standard għoli ta' kwalità, b'mod partikolari orjentazzjoni (remota) ta' qabel it-tluq u informazzjoni wara l-wasla. Huma mistiedna jipprovdu kapaċità ta' akkoljenza adegwata u suffiċjenti, b'kont mehud ta' thassib akbar dwar is-saħħa biex tiġi ggarantita l-wasla rapida ta' persuni magħżula fl-Ewropa.
9. L-Istati Membri huma mhegġa jfasslu programmi ta' integrazzjoni u inkluzjoni soċjali ddedikati u effettivi għall-persuni risistemati li b'mod partikolari jqisu l-vulnerabbiltà. Huma mistiedna jaħdmu mill-qrib mas-soċjetà ċivili u l-komunitajiet riċeventi biex idahhlu fis-seħh jew jespandu skemi ta' sponsorizzazzjoni komunitarja għar-risistemazzjoni li għandhom l-ghan li jintegraw ir-refuġjati risistemati fis-soċjetajiet ospitanti b'mod effiċjenti, aħjar u aktar malajr.
10. Jenhtieg li l-Istati Membri jistabbilixxu programmi interni ta' monitoraġġ u evalwazzjoni biex ikejlu l-effiċjenza u l-effettività tal-iskemi ta' risistemazzjoni tagħhom u ta' programmi ta' integrazzjoni rilevanti.

IL-PROMOZZJONI TAL-AMMISSJONI UMANITARJA

11. L-Istati Membri huma mistiedna jżidu n-numru ta' ammissjonijiet fit-territorju tagħhom ta' persuni vulnerabbli li jehtieġu protezzjoni internazzjonali. Minbarra r-risistemazzjoni, jenhtieg li jikkunsidraw b'mod partikolari li jistabbilixxu jew iżidu forom oħra ta' mezzi legali għal persuni vulnerabbli fil-bżonn ta' protezzjoni internazzjonali.
12. Barra minn hekk, l-Istati Membri huma mitluba jiffacilitaw l-aċċess għad-dritt għar-riunifikazzjoni tal-familja billi jistabbilixxu programmi ta' assistenza għar-riunifikazzjoni tal-familja li jtejbu l-aċċess għall-informazzjoni u jissimplifikaw il-proċess ta' applikazzjoni. Barra minn hekk, huma mistiedna jipprovdu mezzi biex jaċċettaw membri tal-familja ta' beneficijarji ta' protezzjoni internazzjonali permezz ta' programmi ta' ammissjoni umanitarja bħal skemi ta' sponsorizzazzjoni privata bbażata fuq il-familja.
13. L-Istati Membri huma mistiedna jippromwovu approċċ tal-UE għal sponsorizzazzjoni komunitarja, fuq il-bażi tal-firxa wiesgħa ta' mudelli ta' ammissjoni umanitarja biex ifasslu programmi ta' ammissjoni f'konformità mal-prioritajiet nazzjonali rispettivi tagħhom u jqisu l-prioritajiet u l-interessi esterni tal-UE.
14. L-Istati Membri huma mistiedna jikkooperaw mill-qrib mas-soċjetà ċivili biex idahhlu fis-seħh jew jespandu skemi ta' sponsorizzazzjoni komunitarja bħala triq umanitarja għall-ammissjoni, fejn l-isponsors privati, gruppi ta' individwi privati jew organizzazzjonijiet mingħajr skop ta' qligħ huma involuti fi stadji differenti tal-programm – mill-identifikazzjoni ta' dawk fil-bżonn ta' protezzjoni internazzjonali fil-pajjiż mhux tal-UE għal integrazzjoni wara l-wasla tagħhom.
15. Fit-tfassil ta' dawk l-iskemi komunitarji ta' sponsorizzazzjoni, l-Istati Membri u s-shab tagħhom jenhtieg li jiddefinixxu kriterji tal-għażla trasparenti u mhux diskriminatorji għal dawk li jehtieġu protezzjoni internazzjonali. Mill-bidu tal-programm, jenhtieg li jiżguraw li r-rwoli u r-responsabbiltajiet rispettivi tas-soċjetà ċivili u tal-gvern ikunu definiti b'mod ċar fil-fażi ta' qabel it-tluq u wara l-wasla. L-Istati Membri jibqgħu responsabbli għall-kontrolli tas-sigurtà u l-proċeduri ta' ammissjoni u jehtieġ li jiggarrantixxu li jiġu stabbiliti salvagwardji xierqa u xbieki ta' sikurezza.
16. L-Istati Membri huma mistiedna jistabbilixxu jew jespandu skemi ta' sponsorizzazzjoni komunitarja li għandhom l-ghan li jiżguraw integrazzjoni u inkluzjoni soċjali aħjar u aktar malajr ta' dawk li jingħataw protezzjoni internazzjonali fis-soċjetajiet ospitanti u appoġġ pubbliku mtejjeb billi joħolqu soċjetajiet aktar akkoljenti u inkluzivi.

17. L-Istati Membri huma mheġġa jżommu l-kanali ta' komunikazzjoni miftuħa ma' sponsors privati matul u wara l-pandemija tal-coronavirus, u biex iżommu involuti fl-appoġġ attiv tal-iskemi ta' sponsorizzazzjoni.
18. L-Istati Membri huma mistiedna jagħmlu użu mill-possibilitajiet varji ta' kofinanzjament tal-UE għall-promozzjoni ta' skemi ta' sponsorizzazzjoni komunitarja.

IL-PROMOZZJONI TA' MEZZI KOMPLEMENTARI GĦAL DAWK FIL-BŻONN TA' PROTEZZJONI INTERNAZZJONALI MARBUTA MAL-EDUKAZZJONI U X-XOGĦOL

19. L-Istati Membri huma mheġġa jiżviluppaw u jappoġġaw programmi li jiffaċilitaw l-aċċess għal mezzi legali eżistenti ohra għal dawk li jehtieġu protezzjoni internazzjonali, bl-użu, fejn rilevanti, tal-ghodod tal-UE biex jimmappjaw u jiddokumentaw il-hiliet u l-kwalifiki tagħhom. L-Istati Membri huma mheġġa wkoll jipprovdu aċċess għas-suq tax-xogħol, inkluż bi programmi ta' attivazzjoni (bħal taħriġ mill-ġdid u titjib tal-hiliet) kmieni kemm jista' jkun. Sabiex tiġi ffaċilitata l-integrazzjoni fis-suq tax-xogħol, l-Istati Membri għandhom jaħdmu mill-qrib mas-shab soċjali.
20. Jenhtieġ li l-Istati Membri jikkunsidraw li jtejb u l-aċċess għall-universitajiet għaž-żgħażaġh li jehtieġu protezzjoni internazzjonali billi jippermettulhom li jikkwalifikaw bħala studenti, b'kont meħud tal-htigijiet speċifiċi tagħhom. Fi shubija mill-qrib mal-universitajiet, l-Istati Membri jistgħu jikkunsidraw li jistabbilixxu programmi ddedikati, li jistgħu jinkludu proċess akkademiku speċifiku, aktar flessibbli, appoġġ finanzjarju u klassijiet tal-lingwa adattati, jew iżidu l-inizjattivi eżistenti tagħhom. Jenhtieġ li jipprovdu pariri u jghinu lill-gradwati li jixtiequ jibqgħu fl-Istat Membru jfittxu xogħol.
21. Jenhtieġ li l-Istati Membri jikkunsidraw li jaħdmu fi shubija mas-settur privat u ma' min ihaddem biex jiżviluppaw skemi ta' mobilità tax-xogħol internazzjonali innovattivi għal dawk fil-bżonn ta' protezzjoni internazzjonali mingħajr preġudizzju għad-drittijiet ta' protezzjoni tagħhom.
22. L-Istati Membri huma mistiedna jikkontribwixxu għal approċċ tal-UE għal sponsorizzazzjoni tal-komunità biex tinfed il-perkorsi kumplementari għall-edukazzjoni u x-xogħol għal dawk fil-bżonn ta' protezzjoni internazzjonali.

IT-TISHIH TAL-KOOPERAZZJONI BEJN L-ISTATI MEMBRI U L-PROMOZZJONI TAR-RISISTEMAZZJONI FIL-LIVELL GLOBALI

23. Biex jingranaw il-benefiċċji u l-potenzjal tal-kooperazzjoni u l-koordinazzjoni fil-livell tal-UE fil-qasam tar-risistemazzjoni, l-ammissjoni umanitarja, l-isponsorizzazzjoni komunitarja u l-modi komplementari, l-Istati Membri huma mistiedna jieħdu sehem fin-Network għar-Risistemazzjoni u l-Ammissjoni Umanitarja tal-EASO u huma mheġġa jikkontribwixxu b'mod attiv għal-laqqgħat u l-attivitajiet tiegħu.
24. Jenhtieġ li l-Istati Membri jikkooperaw fi hdan il-qafas tan-Network ta' Risistemazzjoni u ta' Ammissjoni Umanitarja tal-EASO biex jiffaċilitaw tkompli f'waqtha u bla xkiel tar-risistemazzjonijiet wara li jitnehhew ir-restrizzjonijiet marbuta mal-pandemija tal-coronavirus jitnehhew u jiġu żviluppati modi godda ta' hidma u proċeduri godda biex l-operazzjonijiet ta' risistemazzjoni jsiru aktar reżiljenti għal perjodu medju ta' żmien.
25. Biex ikomplu jespandu r-risistemazzjoni madwar id-dinja, l-Istati Membri jenhtieġ li jissieħbu ma' pajjiżi mhux tal-UE u jghinuhom jibnu l-programmi ta' risistemazzjoni tagħhom permezz tal-bini u l-kondiviżjoni ta' kapaċità u ta' esperjenzi u tal-aħjar prattika, fuq il-bażi tal-għarfien espert tal-EASO u f'kooperazzjoni mal-UNHCR u mal-IOM.

IL-MONITORAĠĠ

26. Meta jintalbu, l-Istati Membri jenhtieġ li jikkomunikaw lill-Kummissjoni l-ghadd ta' persuni risistemati fit-territorju tagħhom skont il-wegħdi tagħhom, filwaqt li jispeċifikaw il-pajjiżi li minnhom ġew risistemati.
27. Jenhtieġ li l-Istati Membri jżommu lill-Kummissjoni infurmata bl-ammissjonijiet permezz ta' skemi ta' ammissjoni umanitarja u mezzi kumplementari ohra.

L-APPOĠĠ FINANZJARJU

28. Jenhtieg li l-Istati Membri jagħmlu użu shiħ mill-appoġġ finanzjarju disponibbli permezz tal-Fond għall-Azil, il-Migrazzjoni u l-Integrazzjoni għall-bqija tal-perjodu ta' implimentazzjoni tiegħu biex jissodisfaw il-wegħdi ta' risistemazzjoni sabiex jiżguraw li l-istadji kollha tal-proċess ta' risistemazzjoni msemminja f'din ir-Rakkomandazzjoni jitwettqu bi standard għoli ta' kwalità.
29. Jenhtieg li l-Istati Membri ukoll jagħmlu użu shiħ minn opportunitajiet oħra ta' finanzjament tal-UE biex jappoġġaw u jtejbu r-risistemazzjoni, l-ammissjoni umanitarja u mezzi komplementari oħra għal dawk fil-bżonn ta' protezzjoni internazzjonali u l-integrazzjoni u l-inklużjoni soċjali tagħhom fis-soċjetajiet ospitanti, b'mod partikolari l-Fond Soċjali Ewropew u l-Fond Ewropew għall-Iżvilupp Reġjonali f'konformità mal-oġġettivi rispettivi tagħhom.

ID-DESTINATARJI

Din ir-Rakkomandazzjoni hija indirizzata lill-Istati Membri.

Magħmul fi Brussell, it-23 ta' Settembru 2020.

Għall-Kummissjoni
Ylva JOHANSSON
Membru tal-Kummissjoni

ANNEX

Ir-risistemazzjoni: Weghdiet 2020

Stat Membru	Total ta' postijiet 2020
Il-Belġju	758
Il-Bulgarija (*)	[25]
Iċ-Ċekja	
Id-Danimarka	
Il-Ġermanja	5 500
L-Estonja	
L-Irlanda	994
Il-Greċja	
Spanja	1 000
Franza	5 200
Il-Kroazja	100
L-Italja	700
Ċipru	
Il-Latvja	
Il-Litwanja	18
Il-Lussemburgu (*)	[50]
L-Ungerija	
Malta (*)	[20]
In-Netherlands	1 902
L-Awstrija	
Il-Polonja	
Il-Portugall	1 150
Ir-Rumanija	200
Is-Slovenja	
Is-Slovakkja	
Il-Finlandja	850
L-Iżvezja	5 114
Ir-Renju Unit	6 000
TOTAL	29 487

(*) Implimentazzjoni ta' wegħdiet mill-iskema preċedenti (mhux magħduda taħt l-eżerċizzju tal-wegħdiet tal-2020)